

महानिर्मिती कंपनी अंतर्गत उभारण्यात येणाऱ्या कोराडी औष्णिक विद्युत विस्तारित प्रकल्प संच क्र. ८, ९ व १० (३X६६०मे.वॅ.) प्रकल्पाच्या सुधारित अंदाजित खर्चासाठी व अतिरिक्त भाग भांडवलासाठी मान्यता मिळणेबाबत.

महाराष्ट्र शासन  
उद्योग, ऊर्जा व कामगार विभाग  
शासन निर्णय क्रमांक : संकीर्ण- २०१५/प्र.क्र.५२६/ऊर्जा-४  
मंत्रालय, मुंबई-४०० ०३२  
दिनांक : २० फेब्रुवारी, २०१८

**संदर्भ :** शासन निर्णय उद्योग, ऊर्जा व कामगार विभाग,  
क्र. : १) विनिकं-२००८/प्र.क्र.११८९/ऊर्जा-४, दि. १४.१०.२००८  
२) महानिर्मिती कंपनीचे पत्र क्र. पी.अॅन्ड पी./सीओएमएन/केआरडी/  
३X६६०मे.वॅ./रिवाइस कॉस्ट/२२१४, दि. २०.११.२०१५  
३) निधीवी-२०१४/प्र.क्र.४४(४)/ऊर्जा-३, दि. ३१.०३.२०१५  
४) निधीवी-२०१५/प्र.क्र.१२१(४)/ऊर्जा-३, दि. ३१.०३.२०१६  
५) निधीवी-२०१५/प्र.क्र.१७२/ऊर्जा-३, दि. ३१.०३.२०१६  
६) समायोजन-२०१५/प्र.क्र. ४४(२)/ऊर्जा-३, दि. ३१.०३.२०१७  
७) महानिर्मिती कंपनीचे पत्र क्र. CE(P&P)/Comm/KRD/Rev cost/१४१०,  
दिनांक ०६.०९.२०१७ चे पत्र.

**प्रस्तावना:**

राज्यातील वीजेची वाढती मागणी लक्षात घेऊन कोराडी येथे ३X६६० मे.वॅ. क्षमतेचा औष्णिक विद्युत प्रकल्प उभारण्यासाठी, संदर्भाधीन शासन निर्णय क्रमांक १ अन्वये महाराष्ट्र राज्य वीज निर्मिती कंपनीस शासनाने मान्यता दिलेली होती.

प्रकल्पाच्या अंमलबजावणीच्या दरम्यान पुरवठ्यातील तफावतीमुळे, बाजार मूल्यांकनात होणारे बदल तसेच प्रकल्पाच्या कामासाठी लागणाऱ्या साधनसामग्रीच्या किंमतीमध्ये व निर्देशांकात झालेली वाढ, प्रकल्प पूर्ण होण्यासाठी लागणारा विलंब इत्यादी कारणांमुळे प्रकल्पाच्या खर्चात वाढ झालेली आहे. त्यामुळे सदर प्रकल्पाच्या सुधारित खर्चासाठी व वाढीव भागभांडवलासाठी मंजूरी देण्याचा प्रस्ताव शासनाच्या विचाराधीन होता.

**शासन निर्णय :**

कोराडी येथील ३X६६० मे.वॅ. क्षमतेच्या प्रकल्पाच्या सुधारित खर्चास मान्यता मिळण्यासाठी महाराष्ट्र राज्य विद्युत निर्मिती कंपनी कडून उपरोक्त क्रमांक २ येथील प्राप्त झालेला प्रस्ताव दिनांक १६.०५.२०१७ रोजी झालेल्या मंत्रिमंडळाच्या बैठकीत सादर करण्यात आला होता. त्यावर मंत्रीमंडळाने घेतलेल्या निर्णयाच्या अनुषंगाने शासनाने खालीलप्रमाणे निर्णय घेतले आहेत :

१. महानिर्मिती कंपनीच्या कोराडी संच क्र. ८, ९ व १० (३ X ६६० मे.वॅ.) प्रकल्पाचा एकूण सुधारित खर्च रुपये १४९८७.६५ कोटी व त्यामधील शासनाचे भागभांडवल रुपये २८०५.३२ कोटी यास शासनाची खालीलप्रमाणे प्रशासकीय मान्यता देण्यात येत आहे.

(रु. कोटीमध्ये)

अ. क्र.	तपशिल	एकूण प्रकल्प खर्च	पॉवर फायनान्स कॉर्पोरेशन व बँक ऑफ इंडिया, कॅनरा बँक इत्यादी वित्तीय संस्थांकडून कर्ज (८०%)	शासनाचे भागभांडवल (२०%)
१.	शासनाने मान्यता दिल्यानुसार मूळ प्रकल्प खर्च	११८८०	९५०४	२३७६
२.	महानिर्मितीच्या प्रस्तावाप्रमाणे सुधारित प्रकल्प खर्च	१४०२६.५९	११२२१.२७	२८०५.३२
३.	वाढीव खर्च	२१४६.५९	१७१७.२७	४२९.३२
४.	महानिर्मिती कंपनीने सुधारित खर्चाचा प्रस्ताव शासनास सादर केल्यानंतर सदरचा संच प्रत्यक्षात व्यापारी तत्वावर सुरु होईपर्यंतच्या (COD) कालावधीत झालेला अतिरिक्त सुधारित प्रकल्प खर्च	१४९८७.६५	१२१८२.३३	----

२. सदर प्रकल्पाच्या सुधारित खर्चानुसार रुपये २१४६.५९ कोटी इतक्या वाढीव खर्चाच्या ८०% रक्कम रुपये १७१७.२७ कोटी विद्युत वित्तीय संस्था (पॉवर फायनान्स कॉर्पोरेशन)/ इतर वित्तीय संस्था यांच्याकडून कर्ज स्वरूपात घेण्यास महानिर्मिती कंपनीस शासनाची मान्यता देण्यात येत आहे आणि सुधारित प्रकल्प खर्चापोटी देय असलेल्या २०% भागभांडवलाची रुपये ४२९.३२ कोटी एवढी रक्कम शासनाकडून महानिर्मिती कंपनीस देण्यास मान्यता देण्यात येत आहे.

३. महानिर्मिती कंपनीने सुधारित खर्चाचा प्रस्ताव शासनास सादर केल्यानंतर सदरचे संच प्रत्यक्षात व्यापारी तत्वावर सुरु होईपर्यंतच्या (COD) कालावधीत झालेला अतिरिक्त खर्च विचारात घेऊन सदर प्रकल्पाचा एकूण सुधारित खर्च रुपये १४९८७.६५ कोटी यास मान्यता देण्यात येत आहे. त्यानुसार सदर संच प्रत्यक्षात व्यापारी तत्वावर सुरु होईपर्यंतच्या (COD) कालावधीपर्यंत झालेला रुपये ९६१.०६ कोटी इतका वाढीव खर्च, महानिर्मिती कंपनीने पॉवर

फायनान्स कॉर्पोरेशन व इतर वित्तीय संस्था यांच्याकडून कर्जाद्वारे किंवा अंतर्गत स्रोतातून उपलब्ध करून घ्यावयाचा आहे. सदर रुपये ९६१.०६ कोटी इतक्या वाढीव खर्चासाठी शासनाकडून भागभांडवलाच्या स्वरूपात २०% रक्कम महानिर्मिती कंपनीस देय असणार नाही.

४. उपरोक्त बाबीवरील खर्च “ मागणी क्रमांक के-११, ४८०१ वीज प्रकल्पावरील भांडवली खर्च, ०२ औष्णिक विद्युत निर्मिती, १९० सार्वजनिक क्षेत्रातील व इतर उपक्रमातील गुंतवणुका, पंचवार्षिक योजनांतर्गत योजना, ८०० इतर खर्च (०१) राज्य योजनांतर्गत योजना, (०१) (०७) कोराडी औष्णिक वीज केंद्र विस्तारिकरण योजनेमध्ये भांडवली गुंतवणूक (४८०१३६१५) ५४ गुंतवणूक” या लेखाशिर्षाखाली प्रशासकीय मान्यतेच्या अधीन राहून उपरोक्त संदर्भ क्र. ३, ४, ५ व ६ येथील शासन निर्णयान्वये शासकीय भागभांडवलाची रक्कम महानिर्मिती कंपनीस अदा करण्यात आली आहे.

५. हा शासन निर्णय, वित्त विभागाच्या अनौ. संदर्भ क्र. २१२/२०१७, दिनांक ११.०१.२०१८ व नियोजन विभागाच्या अनौ. संदर्भ क्र.१३३/१४६१, दिनांक.१३.०३.२०१६ अन्वये दिलेल्या सहमतीने निर्गमित करण्यात येत आहे.

हा शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०२२०१२१४३४०७१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( भि.य. मंता )

उप सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राज भवन मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मुख्य सचिव, महाराष्ट्र राज्य, मंत्रालय, मुंबई
४. मा. मंत्री (ऊर्जा), यांचे खाजगी सचिव, मंत्रालय, मुंबई
५. प्रधान सचिव (ऊर्जा) मंत्रालय, मुंबई
६. प्रधान सचिव, वित्त विभाग, मंत्रालय, मुंबई
७. प्रधान सचिव, नियोजन विभाग, मंत्रालय, मुंबई
८. महालेखापाल (लेखापरिक्षा)-१, महाराष्ट्र, मुंबई-४०००२०
९. महालेखापाल (लेखा व अनुज्ञेयता)-१, महाराष्ट्र, मुंबई-४०००२०
१०. महालेखापाल (लेखा व अनुज्ञेयता)-२, महाराष्ट्र, नागपूर

११. महालेखापाल (लेखापरिक्षा)-२, महाराष्ट्र, नागपूर
१२. अधिदान व लेखाधिकारी, वांद्रे (पूर्व) मुंबई-४०००५१.
१३. अधिदान व लेखाधिकारी, मुंबई
१४. निवासी लेखाधिकारी, मुंबई
१५. संचालक, लेखा व कोषागरे, मुंबई
१६. मुख्य लेखापरिक्षक, स्थानिक निधीलेखा, कोकण भवन, मुंबई
१७. व्यवस्थापकीय संचालक, महाराष्ट्र राज्य विद्युत निर्मिती कं. मर्या., प्रकाशगड, वांद्रे (पूर्व), मुंबई-५१.
१८. व्यवस्थापकीय संचालक, महाराष्ट्र राज्य विद्युत वितरण कं.मर्या., प्रकाशगड, वांद्रे (पूर्व), मुंबई-५१.
१९. व्यवस्थापकीय संचालक, महाराष्ट्र राज्य विद्युत पारेषण कं. मर्या., प्रकाशगड, वांद्रे (पूर्व), मुंबई-५१.
२०. व्यवस्थापकीय संचालक, महाराष्ट्र राज्य विद्युत मंडळ सुत्रधार कंपनी मर्या., प्रकाशगड, वांद्रे (पूर्व), मुंबई-५१
२१. वित्त विभाग (व्यय-१६)
२२. नियोजन विभाग (कार्यासन-१४८३)
२३. ऊर्जा विभागातील सर्व कार्यासने
२४. निवड नस्ती (ऊर्जा-४).